

(10)

उत्तराखण्ड शासन

श्रम एवं सेवायोजन अनुभाग

संख्या- 53/VIII/11-04 (ई0एस0आई0)/2011

देहरादून, दिनांक 15 अप्रैल, 2011

कार्यालय ज्ञाप

कर्मचारी राज्य बीमा योजना के अधीन वर्तमान में कार्यरत चिकित्साधिकारियों की अनन्तिम ज्येष्ठता सूची कार्यालय ज्ञाप संख्या-390/VIII/11-04(ई0एस0आई0)/2011, दिनांक 29 मार्च, 2011 द्वारा परिचालित करते हुए सम्बन्धित कार्मिकों से आपत्तियाँ आमन्त्रित की गई थी।

उक्त परिचालित अनन्तिम ज्येष्ठता सूची हेतु कुल 02 कार्मिकों की आपत्तियाँ प्राप्त हुई हैं, जिनका निस्तारण निम्नानुसार किया जाता है :-

1- डा0 नरेश कुमार द्वारा आपत्ति की गई है कि अनन्तिम ज्येष्ठता सूची में उनकी जन्म तिथि तथा मौलिक नियुक्ति की तिथि त्रुटिपूर्ण है। अतः उनकी जन्म तिथि दिनांक 17-03-1959 एवं मौलिक नियुक्ति की तिथि दिनांक 17-03-1989 अंकित की जाय।

उपरोक्त आपत्ति के सम्यक् परीक्षणोपरान्त एवं उपलब्ध अभिलेखों के आधार पर डा0 नरेश कुमार के नाम के सम्मुख उनकी जन्म तिथि 13-03-1959 के स्थान पर दिनांक 17-03-1959 अंकित कर दी गई है।

जहां तक उनके मौलिक नियुक्ति की तिथि दिनांक 17-03-1989 अंकित किये जाने का प्रश्न है इस संबंध में सम्यक् परीक्षणोपरान्त एवं उपलब्ध अभिलेखों के आधार पर डा0 नरेश कुमार का चयन तदर्थ रूप से नियुक्ति आदेश दिनांक 17-03-1989 द्वारा तथा तदोपरान्त लोक सेवा आयोग, उत्तर प्रदेश के माध्यम से सीधी भर्ती से चयन होने के उपरान्त नियुक्ति आदेश दिनांक 02-12-1992 द्वारा होना पाया गया है। तदर्थ नियुक्ति को मौलिक नियुक्ति की संज्ञा नहीं दी जा सकती है। अतः लोक सेवा आयोग, उत्तर प्रदेश के माध्यम से सीधी भर्ती से चयन होने के उपरान्त आदेश दिनांक 02-12-1992 द्वारा नियुक्ति को ही मौलिक नियुक्ति माना जायेगा। अनन्तिम ज्येष्ठता सूची के अभियुक्ति कॉलम में डा0 नरेश कुमार के तदर्थ नियुक्ति की तिथि दिनांक 17-03-1989 भी अंकित की गई है। उक्त के दृष्टिगत आपत्ति ग्राह्य नहीं है।

2- डा0 अनु अग्रवाल द्वारा आपत्ति की गई कि अनन्तिम ज्येष्ठता सूची में उनका वरिष्ठता क्रमांक 03 है तथा उनकी योगदान की तिथि 14-05-2008 है। जबकि सूची में क्रमांक 02 पर अंकित कार्मिक की भी योगदान तिथि 14-05-2008 होने पर भी उन्हें क्रमांक 03 पर ज्येष्ठता प्रदान की गई है इसके अतिरिक्त उनके द्वारा स्वयं की जन्म तिथि दिनांक 23-11-1972 होने का उल्लेख करते हुये जारी ज्येष्ठता सूची के संदर्भ में प्रत्यावेदन स्वीकार करने का अनुरोध किया गया है।

उपरोक्त आपत्ति के सम्यक् परीक्षणोपरान्त एवं उपलब्ध अभिलेखों एवं उत्तराखण्ड सरकारी सेवक ज्येष्ठता नियमावली, 2002 के भाग-2 के बिन्दु-5 "जहां सेवा नियमावली के अनुसार नियुक्तियां केवल सीधी भर्ती द्वारा की जानी हों, वहां किसी एक चयन के परिणामस्वरूप नियुक्त किये गये व्यक्तियों की परस्पर ज्येष्ठता वही होगी जो यथास्थिति, आयोग या समिति द्वारा तैयार की गयी योग्यता सूची में दिखायी गयी है:" के क्रम में

स्पष्ट है कि लोक सेवा आयोग के माध्यम से चयनित चिकित्साधिकारियों की वरिष्ठता लोक सेवा आयोग द्वारा श्रेष्ठता के क्रम में दी गई संस्तुति (जिसमें डा० अनु अग्रवाल का क्रम अनन्तिम ज्येष्ठता सूची के क्रमांक 02 पर अंकित चिकित्साधिकारी के बाद अंकित है) के आधार पर अंकित की गई है तथा योगदान की तिथि अथवा आयु में वरिष्ठतानुसार ज्येष्ठता निर्धारित नहीं की जाती है।

अतः उत्तराखण्ड सरकारी सेवक ज्येष्ठता नियमावली, 2002 के दृष्टिगत आपत्ति ग्राह्य नहीं है।

उपरोक्तानुसार प्राप्त प्रत्यावेदनों/आपत्तियों के निस्तारणोपरान्त उपलब्ध अभिलेखों एवं उत्तराखण्ड सरकारी सेवक ज्येष्ठता नियमावली, 2002 के प्राविधानों के अनुसार कर्मचारी राज्य बीमा योजना के अधीन वर्तमान में कार्यरत चिकित्साधिकारियों की पारस्परिक ज्येष्ठता को अन्तिम करते हुए संलग्न सूची निर्गत की जाती है।

संलग्नक:- यथोपरि।

(विनीता कुमार)
प्रमुख सचिव

संख्या- 533 (1)/VIII/11-04(ई०एस०आई०)/2011, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-


1. सचिव-श्री राज्यपाल, उत्तराखण्ड।
2. निजी सचिव-मुख्यमंत्री, उत्तराखण्ड।
3. निजी सचिव-मा० श्रम मंत्री, उत्तराखण्ड।
4. निजी सचिव-मुख्य सचिव, उत्तराखण्ड शासन।
5. निदेशक, कर्मचारी राज्य बीमा योजना, देहरादून।
6. निदेशक, एन०आई०सी०, उत्तराखण्ड, सचिवालय परिसर, देहरादून।
7. सम्बन्धित कार्मिक।
8. गार्ड फाइल।

आज्ञा से,

(किशन नाथ)
अपर सचिव

कर्मचारी राज्य बीमा योजना के अधीन कार्यरत चिकित्साधिकारियों की अन्तिम
ज्येष्ठता सूची।

क्र० सं०	चिकित्साधिकारी का नाम	जन्म तिथि	मौलिक नियुक्ति की तिथि	भर्ती का स्रोत	अभियुक्ति
1	2	3	4	5	6
1	डा० नरेश कुमार	17.03.1959	02.12.1992	सीधी भर्ती	दिनांक 17-03-1989 को तदर्थ रुप से नियुक्त। सामान्य
2	डा० आकाश दीप	20.12.1979	08.05.2008	-तदैव-	अनु०जाति
3	डा० अनु अग्रवाल	23.11.1972	08.05.2008	-तदैव-	सामान्य
4	डा० पूनम वर्मा	20.09.1982	08.05.2008	-तदैव-	अनु०जाति


 (विनीता कुमार)
 प्रमुख सचिव।